

پروفیسر طاہر القادری

جواب دیں

دعایٰ جانب

جماعت اہل سنت ○ اوکاڑہ (پاکستان)

ابتدائیہ

برادرانِ اسلام!

ادارہ منہاج القرآن کے بانی پروفیسر طاہر القادری نے (جو پاکستان عوامی تحریک کے بھی سربراہ تھے) اپنی ابتدا میں ایک خفی سنی (بریلوی) کی حیثیت سے خود کو متعارف کروایا اور انجمن طلبہ اسلام جھنگ اور لاہور میں یوم رضا کے اجتماعات سے ان کی پہچان شروع ہوئی۔ ان کے انداز خطابت کو اہل سنت و جماعت نے اس لئے پسند کیا کہ وہ علمائے حق اہل سنت کی طرز پر تھا۔ لاہور کے الحاج میاں محمد شریف اور ان کے فرزند ان جناب محمد نواز شریف اور جناب محمد شہباز شریف سے وابستگی اور ان کے تعاون سے پروفیسر طاہر کو نمایاں ہونے کا موقع ملا اور وہ ٹیلی وژن سے بھی متعارف کرائے گئے۔ پروفیسر طاہر نے بھی خود کو ”نہجۂ عصر“ (زمانے کا ذہین ترین شخص) کہلانے کے لئے اسی عنوان سے اپنا تعارف نامہ خود شائع کروا کے تقسیم کیا۔ قدرے شہرت پانے کی بعد رسائل و جرائد میں ان کے انٹرویوز شائع کرائے گئے جن میں پروفیسر نے کچھ ایسی واہی تباہی شروع کی کہ اہل علم نے ان کی باتوں کو خطرہ کی گھنٹی محسوس کیا، انہیں اندازہ ہوا کہ یہ پروفیسر اپنی تحریر و تقریر اور ظاہر و باطن میں متضاد شخص ثابت ہو رہا ہے اور کسی نئے فرقے کا موجد و مؤسس بن رہا ہے۔ جنرل محمد ضیاء الحق کے دور حکومت میں قصاص و دیت کے قانون کی تدوین کے دنوں میں عورت کی نصف دیت کے خلاف پروفیسر طاہر نے عورت کی دیت مرد کے مساوی قرار دینے کا خود ساختہ موقف اختیار کیا اور یوں مغرب زدہ ماڈرن خواتین میں مقبولیت حاصل کرنے کی کوشش کی۔ اس وقت اکابر علمائے حق نے پروفیسر طاہر کی گرفت کی اور پروفیسر کے گمراہ ہونے کی حقیقت بے نقاب کی۔ پروفیسر طاہر ایک شدید متنازع شخص ہو گئے تھے۔ میاں محمد نواز شریف سے پروفیسر کے تعلقات جب کسی وجہ سے سخت کشیدہ ہوئے تو پروفیسر طاہر اپنے محسن و مربی کے خلاف انتہا پسند ہو کر خود اپنی ہی باتوں اور اپنے ہی دعوؤں کو جھٹلا کر کارزار سیاست میں کود پڑے۔

بلند بانگ دعوے کئے گئے، خود پبندی و خود ستائی اور خود نمائی کے لئے کیا کیا نہیں ہوا۔ ایسے خواب بھی گڑھے گئے کہ رسول اللہ صلی اللہ علیہ وسلم نے پروفیسر طاہر کے سوا پاکستان کے تمام علماء سے بے زاری ظاہر کی ہے اور پاکستان میں رسول پاک نے ایک ہفتے کا قیام اس شرط پر منظور کیا کہ پروفیسر طاہر ہی رسول کریم صلی اللہ علیہ وسلم کی میزبانی کرے گا اور رسول اللہ صلی اللہ علیہ وسلم کی مدینہ سے لاہور آمد و رفت کا ہوائی ٹکٹ بھی پروفیسر کے ذمے ہو گا۔ (معاذ اللہ)۔

سیاست میں شدید ناکامی اور رسوائی کے بعد پروفیسر طاہر نے سیاست کے انتخابی طریق سے علیحدگی اختیار کرنے کا اعلان کیا۔ پروفیسر کے متعصبانہ رویے کے نتیجے میں میاں نواز شریف (خود کو قادری سلسلے میں وابستہ کرنے کے باوجود) رائے ونڈ کی دیوبندی تبلیغی جماعت کے ہم نوا ہو گئے اور ادھر پروفیسر طاہر کے وہ تمام ساتھی جو ادارہ منہاج القرآن کے بنیادی ارکان تھے، ایک ایک کر کے پروفیسر سے الگ ہو گئے۔ پروفیسر سے اختلاف کرنے والے علمائے حق اہل سنت و جماعت کو حاسد، معاند اور متعصب کہا جانے لگا۔ کچھ علمائے اہلسنت نے پروفیسر سے اختلاف کے حقائق شائع کر دیئے تاکہ لوگوں کو معلوم ہو جائے کہ اختلافات کا سبب ہرگز حسد و عداوت نہیں بلکہ احقاقِ حق ہے۔ اپنے سیاسی ڈراموں اور قلابازیوں کی وجہ سے پاکستان کی عدلیہ سے پروفیسر نے جو رسوائی اور ذلت کمانی وہ پاکستان کی عدالت کے ریکارڈ کا حصہ ہو چکی ہے اور مذہبی اختلافات کی وجہ سے پروفیسر طاہر نہ تو اہل سنت کے نفیب رہے اور نہ ہی دوسرے فرقوں نے انہیں قبول کیا۔

پروفیسر کے بارے میں مذہب و مسلک کے حوالے سے کچھ لوگ ابھی تک حقائق سے پوری طرح آگاہ نہیں اور شاید پروفیسر کو صحیح العقیدہ سنی حنفی قادری گمان کرتے ہیں۔ اس سلسلے میں وہ علمائے اہل سنت سے گاہے گاہے استفسار کرتے ہیں۔ بعض مقامات پر پروفیسر کے کچھ تشدد حامیوں نے اس سلسلے میں کچھ فتنے بھی کھڑے کئے۔ کچھ مخلص سنی احباب نے پروفیسر طاہر کے بارے میں قطعی اور صحیح حقائق کے اظہار کے لئے انفرادی طور پر یا کسی سطح پر بساط بھر خدمات انجام دیں لیکن ضرورت محسوس کی جارہی تھی کہ بڑی سطح پر ہر طرح اتمامِ حجت کے بعد حقائق کو واضح کیا جائے چنانچہ جماعت اہل سنت اوکاڑا کے ارکان کی

درخواست پر حضرت شیخ الاسلام و المسلمین الحاج مولانا ابوالفضل غلام علی اشرفی قادری اوکاڑوی مدظلہ العالی نے اپنی نگرانی میں اوکاڑا کے علمائے اہل سنت کی طرف سے ایک سوال نامہ مرتب کروا کے پروفیسر طاہر القادری کو بھجوایا تاکہ پروفیسر طاہر القادری کی طرف سے ذاتی طور پر بقلم خود جوابات کی روشنی میں قطعی و حتمی فیصلہ منظر عام پر لایا جاسکے۔ پروفیسر طاہر کی طرف سے معینہ مدت میں اس سوال نامے کا کوئی جواب موصول نہیں ہوا۔۔۔ کیوں؟ اس کے کئی جواب گمان کئے جاسکتے ہیں، یہ راؤ فرار اختیار کرنے کا انداز ہے یا کچھ اور؟۔۔۔ فی الفور کوئی فیصلہ کر دینے کی بجائے ہر طرح اتمام حجت ضروری ہے۔ کچھ اسی خیال سے علماء عوام اہلسنت کی معلومات کے لئے اس سوال نامے کو شائع کیا جا رہا ہے اور یہ بھی توقع کی جاتی ہے کہ پروفیسر طاہر خود جواب دینے میں کسی وجہ سے بھی اگر معذور ہیں تو ان کے کوئی ہم نوا، ہم مسلک اور حامی ہی کوئی معقول جواب تحریر کر کے پروفیسر کی (تحریری) تصدیق و تائید کے ساتھ بھجوادیں، شاید کچھ یوں ہی اختلافات کے بارے میں فیصلہ ممکن ہو سکے۔

امید کی جاتی ہے کہ خلوص نیت سے احقاقِ حق اور ابطالِ باطل کے لئے کی جانے والی اس آخری کوشش کو بار آور بنانے میں تمام علماء و عوام اہلسنت کی تائید اور تعاون ہمیں حاصل رہے گا۔ اللہ تعالیٰ سے دعا ہے کہ وہ اپنے رسولِ مقبول صلی اللہ علیہ وسلم کے صدقے ہمیں مسلکِ حق اہل سنت و جماعت پر استقامت اور اپنے مقبول صالحین کی معیت و رفاقت عطا کرے اور ہمیں دارین میں سرخرو فرمائے۔ آمین۔

(حصہ اول)

بسم اللہ الرحمن الرحیم

بخدمت گرامی جناب ”قائد انقلاب“ پروفیسر ڈاکٹر محمد طاہر بالقابہ بانی ادارہ منہاج القرآن، لاہور

بعد ماہو المنون گزارش ہے کہ چند ضروری سوالات پیش خدمت ہیں اور امید واثق ہے کہ پہلی فرصت میں ان کا بغور مطالعہ فرما کر حتی الامکان جلدی جواب باصواب سے مشرف فرمائیں گے۔

سوال نمبر ۱ : کیا اگر کوئی صحیح العقیدہ سنی ضروریات دین کے منکر کو کافر کہے تو کیا وہ آپ کے نزدیک سنی رہے گا یا نہیں؟

سوال نمبر ۲ : موجودہ دور کے اکثر رافضی جو اپنے آپ کو اثنا عشری اور جعفری کہلاتے ہیں، مسلمان ہیں یا کافر؟

سوال نمبر ۳ : (الف) ایران کے قائد انقلاب خمینی کی تقریروں اور تحریروں اور عمل کو پیش نظر رکھ کر جواب دیں کہ ایسے شخص کو صحیح العقیدہ سنی مسلمان امام کہہ سکتے ہیں اور اس کے لئے دعائے مغفرت جائز ہے؟ اور رافضی اثنا عشری مذہب کے مطابق اس کے لئے ہوئے انقلاب کو اسلامی انقلاب کہا جاسکتا ہے؟ (جب کہ روزنامہ نوائے وقت لاہور ۸ جون ۱۹۸۹ء کے ص ۳ پر آپ کے حوالے سے یہ الفاظ شائع ہوئے کہ ”پروفیسر طاہر القادری نے کہا کہ امام خمینی تاریخ اسلام کے شجاع اور جری مردان حق میں سے ہیں، جن کا جینا علیٰ مرنا حسینؑ کی طرح ہے... خمینی سے محبت کا تقاضا ہے کہ ہر بچہ خمینی بن جائے۔“ واضح رہے کہ آپ نے اہل تشیع کے زیر اہتمام جس محفل میں یہ بات کہی آپ کی تصویر بھی اس محفل کے شرکاء کے ساتھ شائع ہوئی اور آپ نے مذکورہ الفاظ کی تردید خود اپنے ماہ نامہ منہاج القرآن میں بھی شائع نہیں کی۔ علاوہ ازیں جنوبی افریقہ کے اپنے دو سرے سفر میں وہاں کے ڈربن شہر میں آپ نے خمینی کی پانچویں برسی کے اجتماع میں شرکت کی اور جو کچھ کہا وہ بھی آپ کو یاد ہوگا۔)

(ب) اس (ثمنی) کے چالیسویں (چلم) اور برسی وغیرہ میں شرکت کرنے والے سنی ہیں؟ جب کہ اس کا متعلق رافضی ہونا اس کی کتب سے ظاہر ہے۔

(ج) جواب دیتے ہوئے یہ بھی پیش نظر رکھیں کہ تقیہ رافضیوں اور ان کے قائد انقلاب کا بنیادی عقیدہ ہے۔

سوال نمبر ۴ : آپ کی تحریروں کا بنیادی مقصد بقول آپ کے احیاء اسلام اور اتحاد بین المسلمین ہے، جب کہ اس وقت دنیا میں اسلام کے مدعی بہت سے فرقے ہیں، جن میں سے بعض (فرقوں کے اکابر علماء) جناب رسالت مآب صلی اللہ علیہ وسلم کی شانِ اقدس میں صریح گستاخیاں اور بے ادبیاں کر چکے ہیں اور ان کے ماننے والے باوجود علم کے انہیں اپنا امام و پیشوا مانتے ہیں۔ آپ صراحتاً اپنا مسلک بیان کریں کہ قاسم نانوتوی، اشرف علی تھانوی، خلیل احمد انبیشہوی، رشید احمد گنگوہی اور ان کے مریدین، معتقلین اور مصدقین کا کیا حکم شرعی ہے؟ ضمیمہ سوال نمبر ۴۔ آپ کے ادارے کے آرگن، منہاج القرآن کا تازہ شمارہ نظر سے گزرا جس میں آپ کے ادارے کے چیئرمین جناب انور قریشی نے وہابیہ دیوبندیہ کے ایک مشہور نام نہاد محدث اعظم وغیرہ کی تعزیت کی ہے اور اس کی موت پر نہایت افسوس کا اظہار کیا ہے اور گستاخوں اور بے دینوں کے اس امام اور سیاسی صدر کے لئے نہایت خلوص سے دعائے مغفرت کی ہے۔ اس بارے میں بھی اپنے تاثرات کا اظہار کریں کہ کیا قریشی صاحب اور آپ درپردہ ہم مسلک ہیں اور اہلسنت کو خواہ مخواہ دھوکے میں رکھا ہوا ہے۔ تقیہ رافضیوں کا کام ہے، امید ہے کہ آپ بغیر تقیہ کے اپنا اور اپنی شوروی کے صدر کا عقیدہ کھول کر بیان کریں گے اور اس کا جواب گول مول دینے کی کوشش نہیں کریں گے۔

سوال نمبر ۵ : محمد بن عبد الوہاب نجدی اور اس کے اتباع دنیائے اسلام کے سنی مسلمانوں کو صریح مشرک اور مبتدع لکھتے اور کہتے ہیں اسی بنا پر ابن عبد الوہاب نے اپنے سعودی رفقاء سے مل کر سنیوں کو مشرک اور واجب القتل قرار دے کر حجاز مقدس پر قبضہ کیا۔ اس بارے میں آپ نے خود کئی کتابیں دیکھی ہوں گی بالخصوص سیدنا پیر طاہر علاؤ الدین البیلانی قدس سرہ نے ردِ نجدت میں جو کتابیں شائع کروائی ہیں، ان میں ایک کتاب کشف الحجاب عن وجہ خلافات ابن عبد الوہاب ہے کہ وہ حضرت صاحب نے الجمعۃ القادریہ کراچی، پاکستان کی

طرف سے شائع کرائی، اس میں نجدیوں کے عقائد باطلہ کا ردِ مبلغ فرمایا گیا ہے۔ جناب کی خدمت میں سوال یہ ہے کہ ان نجدیوں اور ان کے ہم خیال جانشینوں کے پیچھے ایک صحیح العقیدہ سنی حنفی قادری کہلانے والا شخص نماز پڑھ سکتا ہے یا نہیں؟

سوال نمبر ۶ : جس اتحاد المسلمین کے آپ داعی ہیں اس کی آپ کیا تعبیر کرتے ہیں؟ کیا اتحاد بین الکافرن والمحدین والزندقین والمرتدین والمسلمین کا نام اتحاد المسلمین ہو سکتا ہے؟ احادیث صحیحہ میں وارد ہے کہ یہود و نصاریٰ کے اکثر بہتر (۷۱-۷۲) فرقتے ہوں گے جو سب ناری ہیں اور حضور کی امت میں تتر (۷۳) فرقتے ہوں گے جو سب جہنمی اور ناری ہوں گے سوائے ایک کے جو انا علیہ وَاَصْحَابِیْ کا مصداق ہو گا۔ اور آپ ”فرقتے پرستی کا خاتمہ کیوں کر ممکن ہے“ نامی کتاب کے صفحہ ۱۲۱ میں لکھتے ہیں کہ

فرقتے پرستی کسی خاص مسلک کتب فکر یا کسی مخصوص عنوان کو نہیں کہتے بلکہ اس سوچ اور زاویہ نگاہ کو کہتے ہیں جو ہر دوسرے کو غیر مسلم، لادین اور کافر و مشرک بنانے سے عبارت ہو اور جس کے نتیجے میں صرف خود کو حق پر قائم تصور کیا جائے اور باقی تمام مسلمانوں کو گمراہ (انتہی)۔ کاش! کہ آپ یہ تلبیس لہ تاول کرنے سے پہلے غنیہ شریف (غنیۃ الطالبین) کا مطالعہ کر لیتے کہ گمراہ فرقوں کا کیا حکم بیان کیا گیا ہے۔

نوٹ۔ (۱) آپ کی بعض تقریروں اور تحریروں اور انٹرویوز سے یہ بات واضح ہے کہ آپ اپنے آپ کو یک مسلکی نہیں مانتے تو مہربانی فرما کر وضاحت فرمائیں کہ آپ کا مسلک مشہور مکاتب فکر اور مسالک کے علاوہ کن کن معروف مکاتب فکر اور مسالک کا مجموعہ ہے؟

(۲) آپ نے اپنی کتاب ”فرقتے پرستی کا خاتمہ کیوں کر ممکن ہے؟“ کے صفحہ نمبر ۸۶ کی عبارت کو تبدیل کر دیا ہے یا کہ نہیں؟ جس کے تبدیل کرنے کا آپ نے مولانا تقدس علی خان مرحوم سے وعدہ کیا تھا۔ اگر تبدیل کیا ہے تو اس کی جگہ کون سی نئی عبارت مندرج کی گئی ہے؟ (آپ کبھی بعض احباب سے رو برو یہ کہتے تھے کہ آپ کی کتب دراصل آپ کے مواعظ کا مجموعہ ہیں جنہیں دوسروں نے مرتب کیا ہے اور آپ ان کتب کے مندرجات سے متفق و مطمئن نہیں ہیں۔ کیا آپ نے ان کتب کی تصحیح کی یا ان کتب میں وہی متن طبع اول کے بعد بھی اسی طرح شائع ہو رہا ہے؟ آپ نے پرانے متن کے بارے میں کہیں تحریری طور پر بھی کبھی

اعتراف کیا کہ آپ تحریروں سے متفق و مطمئن نہیں؟ آپ کے جو انٹرویوز آپ کے بقول درست شائع نہیں ہوئے، کیا آپ نے اپنے جریدہ منہاج القرآن ہی میں ان انٹرویوز کے بارے میں تصحیح کی کوشش کی؟ علاوہ ازیں آپ کے ادارے کے جریدہ میں اب تک جس قدر تحریریں ادارے کے نصب العین اور مقاصد اور اصول و اور طریق کار وغیرہ کے بارے میں شائع ہوئی ہیں، بالخصوص ”ادارہ منہاج القرآن کے دس سال“ کے خاص شمارے میں خصوصی مضامین کے مندرجات سے بھی آپ متفق و دم ہیں یا یہ کہ خود آپ کی سرپرستی اور نگرانی میں معترضہ اور ناپسندیدہ مواد بھی آپ ہی کی ایما پر شائع ہوا ہے؟

(۳) آپ جب صحابہ کرام، ائمہ مجتہدین اور اولیائے ملت بالخصوص سیدنا غوث اعظم رضی اللہ عنہ کے ارشادات کو بھی مکمل طور پر نہیں مانتے، تو آپ عوام کو دھوکا دینے کے لئے سنی حنفی قادری کیوں کہلاتے ہیں؟ آپ کے نزدیک اپنے آپ کو حق پر سمجھنا اور دوسرے تمام فرقوں کو گمراہ سمجھنا فرقہ وارت ہے یا نہیں؟ جس کے خلاف آپ جہاد کر رہے ہیں۔ اور حضور سیدنا غوث اعظم رضی اللہ عنہ تو احادیث صحیحہ کی روشنی میں اہل سنت کے سوا تمام فرقوں کو گمراہ مانتے ہیں اور غینہ شریف میں (انہوں نے) تقریباً تمام گمراہ فرقوں کا اجمالی اور تفصیلی رد فرمایا ہے، جو غالباً آپ سے بھی مخفی نہیں ہوگا، کیوں کہ زبانی کلامی تو آپ بھی قادریت کے مدعی ہیں۔ اگرچہ اجتہاد کی تشریح بالخصوص دیت کے مسئلے میں آپ کا انداز فکر اور طرز بیان اس امر پر شاہد ہے کہ آپ کے نزدیک نہ تو ائمہ اربعہ کی تہلیل ضروری ہے اور نہ ہی آپ غوث پاک کی اتباع کرتے ہیں کیوں کہ سیدنا غوث پاک فروع میں بالکل حنبلی ہیں، جیسا کہ فنیہ شریف اور طبقات حنابلہ سے بالکل یہ ظاہر ہے۔ مسئلہ اجتہاد میں آپ میں اور مودودی میں کوئی فرق نظر نہیں آتا، بلکہ اس بارے میں مودودی کا قلم آپ سے محتاط ہے۔

سوال نمبر ۷: دیت المرءۃ کے مسئلے میں آپ نے ائمہ اربعہ اہل سنت بلکہ اپنے مروج امام انقلاب طہنی کے مذہب نامذہب سے بھی شدید اختلاف کیا ہے۔ اور دیت المرءۃ کے مسئلے میں آپ نے صحابہ کرام کے اجماع سکوتی اور ائمہ اہل سنت کے اجماع اتفاق کا انکار کر کے اپنی گمراہی کا جو ثبوت دیا، اس کی بنا پر غزالی دوران حضرت علامہ سید احمد سعید کاظمی رحمۃ اللہ علیہ کو بھی آپ کے دلائل فاسدہ و کاسدہ اور نام نہاد علمی جہالات کا مدلل ردِ بلیغ فرما

کر آپ کے لئے گمراہ کا لقب تجویز فرمانا پڑا۔ کیا آپ نے اس صریح گمراہی سے توبہ ابھی تک کر لی ہے یا نہیں؟ اللہ تعالیٰ ہدایت عطا فرمائے۔

سوال نمبر ۸ : مسئلہ دیت میں آپ نے اپنے ہم نوا مردوں اور عورتوں کے سامنے جو آخری تقریر فرمائی جو آپ کی اس موضوع پر کیسٹ میں ترتیب سے موجود ہے۔ اس خبیث تقریر میں آپ نے آخر خطاب میں نبی کریم صلی اللہ علیہ وسلم کی سنت ثابتہ سے نہ صرف انکار کیا بلکہ نہایت ہی فحش و غیر سنجیدہ الفاظ میں سنت کا مذاق اڑایا۔ ہمارے قلم کو یہ زیب نہیں دیتا کہ ہم آپ کے بیان کردہ ان ناپاک الفاظ کو نوکِ قلم پر لائیں آپ سمجھ ہی گئے ہوں گے۔ (علامہ کوکب نورانی اوکاڑوی کے مطابق لاہور سے اسلام آباد کی طرف ایک فضائی سفر میں انہی دنوں ان سے اسی حوالے سے گفتگو کرتے ہوئے آپ نے حدیث کا تمسخر کرتے ہوئے انہی کمرہ الفاظ کو دہرایا کہ ”مرد کے ذکر کے قطع و نقصان پر بھی پوری دیت ہو اور پوری عورت کی آدمی دیت ہو“ پوری عورت کی اتنی بھی حیثیت نہ ہو یہ کہاں کا انصاف ہے۔)

جناب پروفیسر صاحب! کیا آپ کے علم میں یہ بات نہیں ہے کہ سنتِ مصطفیٰ صلی اللہ علیہ وسلم کا استخفاف اور استحقار کفر ہے؟

مختصر طور پر چند ضروری باتیں تحریر کی گئی ہیں، امید واثق ہے کہ آپ سائلین کو یہ کہہ کر نہیں ٹال سکیں گے کہ یہ سب کچھ میرے خلاف حسد اور ذاتی عداوت کی بنا پر لکھا گیا ہے، حالاں کہ ان سوالات لکھنے والوں نے حتی الامکان آپ کی مخالفت کرنے والوں سے کافی حد تک دفاع کیا ہے، مگر جب دیکھا گیا کہ پانی سر سے چڑھ گیا ہے اور بظاہر آپ کی اصلاح کی کوئی صورت نظر نہیں آتی ہے تو پھر بھی اتمامِ جنت کے لئے آپ کی طرف رجوع کیا ہے۔ بغیر کمرہ تلبیس کے اپنے خیالات اور نظریات کو پیش نظر رکھ کر آپ ان سوالات کا صحیح جواب دیں تو انشاء اللہ ہم اس کے قبول کرنے میں کوئی تامل نہیں کریں گے۔ اور اگر آپ نے اپنی روایتی مصلحتوں کے پیش نظر ان سوالات کا جواب دینا ناقابلِ التفات سمجھا تو پھر ہم احقاقِ حق اور ابطالِ باطل کے پیش نظر کسی دوسرے متبادل حل کی کوشش کریں گے تاکہ سیدھے سادے سنی مسلمان آپ کے غلط عقائد اور نظریاتِ باطلہ سے بچ سکیں۔

اند کے باتو گفتہ غم دل

کہ دل آزرہ شوی ورنہ سخن بسیار است
 سردست ہمیں آپ کے عقائد و نظریات معلوم کرنے کے لئے صرف ہاں یا نہ میں
 جوابات مطلوب ہیں۔ اگر کسی جواب کی تشریح مطلوب ہوئی تو دوبارہ تکلیف دیں گے، تاہم
 آپ اگر کسی سوال کے جواب میں تشریح ضروری سمجھیں تو آپ مختار ہیں۔ اولاً تو سوالات ہی
 کوئی پیچیدہ نہیں ہیں، صرف رفع و دفع اشباہ، مقصود اصلی ہے تاہم اگر کسی سوال کے جواب
 میں آپ کو تعاون کی ضرورت پڑے تو آپ کے پاس ”بڑے بڑے“ مفسر، محدث، مفتی اور
 اس کے علاوہ ایک علماء کو نسل موجود ہے جن سے آپ استمداد و استعانت کر سکتے ہیں۔

اجمعوا شركاء کم وادعوا اشھاء کم واجیبوا اجوبتہ، صحیحہ، ان کنتم صادقین
 والسلام علی من اتبع المصطفیٰ علیہ التحیتہ والثناء ----

(حصہ دوم)

۱۔ کیا یہ صحیح ہے کہ کراچی میں سید وجاہت رسول قادری مدظلہ العالی کے مکان پر مندرجہ
 ذیل حضرات کی موجودی میں آپ سے تقریباً چار گھنٹے تک گفتگو ہوئی۔ شرکائے گفتگو (۱) سید
 وجاہت رسول قادری (۲) سید ریاست علی قادری (۳) الحاج شفیق محمد قادری (۴)
 پروفیسر جمید اللہ قادری (۵) (آپ کا سابق رفیق اور معتقد خاص) مولانا غلام حیدر سعیدی
 (۶) علامہ کوکب نورانی اوکاڑوی۔

معلوم یہ ہوا ہے کہ ان حضرات کی موجودی میں آپ نے جو کچھ اس مجلس میں فرمایا،
 آپ کے افکار کا خلاصہ یہ ہے۔

۱۔ فتاویٰ، حسام الحرمین اپنے وقت میں درست تھا، مگر اب قابل عمل نہیں۔ اگر یہ بات
 آپ نے فرمائی ہے (جیسا کہ شرکاء حلفیہ اقرار کرتے ہیں کہ آپ نے ایسا کہا) تو دریافت
 طلب امر یہ ہے کہ مرزا قادیانی اور دیگر ملحدین مرتدین کی کتابوں کے بارے میں آپ کی کیا
 رائے ہے؟

۲۔ آپ نے کہا کہ میں ان علمائے دیوبند کی تکفیر اس لئے نہیں کرتا کہ ان سے (میری)
 معاشرت نہیں۔ سوال یہ ہے کہ لاہوری، قادیانی اور ضروریات دین کے منکر دوسرے مرتد

فرقوں اور اشخاص کے بارے میں آپ کی کیا رائے ہے؟

۳۔ آپ نے کہا کہ اعلیٰ حضرت (فاضل بریلوی) نے اسماعیل دہلوی کی تکفیر نہیں کی جب کہ حضرت مولانا فضل حق خیر آبادی نے کی۔ آپ کے اس ارشاد کا ہم نے یہ مطلب سمجھا ہے کہ آپ نے اکابر دہلویہ کی تکفیر نہ کرنے کے لئے دہلوی کی عدم تکفیر کو ڈھال بنایا ہے۔ تو محترم! آپ الکوہ الشہابیہ کا دوبارہ مطالعہ فرمائیں تو آپ کو اس مسئلہ کی حقیقت معلوم ہو جائے گی۔ جمہور فقہاء کے قول پر قتل دہلوی کا فرہے اور اس کا حکم بڑید کا ہے۔ اعلیٰ حضرت نے لزوم والتزام کے فرق کو پیش نظر رکھ کر اور شبہ توبہ کی وجہ سے جیسا کہ فتاویٰ رشیدیہ میں مذکور ہے، کف لسان (زبان کو روکنا) فرمایا ہے۔ اور نانوتوی، تھانوی، انبیٹھوی اور گنگوہی کی عبارات ایسی کفر صریح ہیں کہ ان میں تاویل کی کوئی گنجائش نہیں۔ ان گستاخانِ رسول نے اور ان کے ہم نواؤں نے جس قدر تاویلیں کی تھیں وہ بالکل لچر پوچ ہیں۔ اور خود ج من الحفرة ووقع فی البئر کی صداق ہیں۔ یہ امر ہر اس شخص پر مخفی نہیں جو عدل اور ایمان کی عینک لگا کر ان تاویلات باطلہ مردودہ کا مطالعہ کرے۔ اگر ابھی تک آپ کی نظر میں نہیں گزریں تو الموت الاحمر مولفہ مولانا مفتی اعظم ہند مولانا مصطفیٰ رضا خان نوری رضوی قدس سرہ کا مطالعہ فرمائیں۔

نوٹ (حضرت مفتی اعظم کی شخصیت، علم و فضل، زہد و تقویٰ، عشق نبوی اور محبت سیدنا غوث پاک کی وہ زندہ مثال ہے کہ انہوں نے نقیب زادہ سیدنا پیر طاہر علاؤ الدین رحمہ اللہ کے بریلی شریف ورود مسعود پر حضرت کے اعزاز و اکرام میں وہ بے نظیر جلوس نکالا جو اپنی مثال آپ ہی تھا۔ اور حضرت سیدنا کا ذکر آنے پر بریلی شریف کے اس بے نظیر استقبال کا تذکرہ زبانوں اور کتابوں میں شہرہ پذیر ہو جاتا ہے۔ اور حیدر آباد ایک چشم دید شاہد نے اس کو چھاپ بھی دیا ہے۔)

۴۔ یزید پلید کو آپ کا فرمانتے ہیں کیا وہ آپ کا معاصر تھا؟ وہ کون سی تحقیق ہے جو امام اعظم تک نہیں پہنچی اور آپ تک پہنچ گئی ہے؟ یزید پلید خبیث کے کارہائے بد تاریخی طور پر معروف ہیں، تاہم امام غزالی نے عدم ثبوت کی بنا پر اس کی تکفیر نہیں کی اور امام احمد بن حنبل تکفیر فرماتے تھے۔ چون کہ کسی شخص کے کفر اور لعین مخصی کے لئے دلیل قطعی کی ضرورت

ہوتی ہے، جس کے نہ ملنے کی وجہ سے حضرت امام اعظم کی طرف یزید کے بارے میں کفِ لسان کا قول منسوب ہے۔ آپ کے پاس کون سی قطعی اثبوت قطعی الدلالہ دلیل ہے۔ جس کی بنا پر آپ علانیہ یزید پلید کو تو کا فر کہتے ہیں اور شانِ رسالت میں صریح متعین گستاخیاں کرنے والوں کے بارے میں آپ کی زبان اور قلم حرکت میں نہیں آتی ہے۔ اپنا نظریہ مرمائی فرما کر بالکل کھول کر بیان فرمائیں۔ یہ ردِ افضل والا تقیہ کب تک چلے گا؟ واللہ معرج ماکنتم تکتمون۔

(۵) آپ نے فرمایا کہ اگر کتبِ وہابیہ پر پابندی لگانی ہے تو ”جاء الحق“ پر بھی لگائی جائے۔ اگر آپ نے ایسا فرمایا ہے تو اس کی یا تو یہ وجہ ہو سکتی ہے کہ آپ نے جاء الحق کا مطالعہ نہیں کیا یا یہ وجہ ہو سکتی ہے کہ آپ بددینی اور بد مذہبی کے اس درجے پر پہنچ چکے ہیں کہ وہابیہ دیوبندیہ کی وہ کتب جن کی صریح عبارات کفریہ پر علمائے عرب و عجم نے کفر کا فتویٰ دیا ہے، آپ کتاب جاء الحق کو اسی درجہ میں رکھتے ہیں۔ وضاحت فرمائیں کہ جاء الحق کو آپ نے بد مذہبوں کی گستاخانہ کتابوں کے درجہ میں کیوں شمار کیا ہے؟ حالاں کہ علمائے اہل سنت کے نزدیک اس کتاب میں علامہ مفتی احمد یار خاں صاحب نے نہایت عالمانہ انداز میں مسلکِ اہل سنت کی حمایت میں شرعی دلائل پیش فرمائے ہیں اور وہابیہ خبیثہ کے لابیائی اعتراضات کا نہایت تسلی بخش جواب دیا ہے۔

(حصہ سوم)

(۱) ادارہ منہاج القرآن سے جن قابل اور مخلص علماء اور کارکنوں کو علیحدہ کیا گیا ہے ان کی علیحدگی کا کیا باعث ہے؟ (اور تمام بنیادی ارکان جو از خود آپ کے ادارے سے الگ ہوئے، ان کا آپ سے کیا اختلاف ہوا؟)

(۲) آپ کے ذاتی ذرائع آمدن کیا ہیں؟ اور ماہانہ خرچ کیا ہے؟ بیرونی ملکوں کا دورہ آپ اپنے خرچ پر کرتے ہیں یا ادارے کے؟ (بیرون ملک سے آپ جو عطیات حاصل کرتے ہیں وہ صرف آپ کے تصرف میں ہوتے ہیں یا آپ کے ادارے کے ارکان کو بھی ان عطیات کی تفصیل وغیرہ کی خبر ہوتی ہے؟) بیرونی ملکوں میں آپ کے میزبان اور رفقاء اکثر سنی ہیں یا وہابیہ

خیشہ؟

(۳) آج تک آپ نے اپنے اوارے سے صحیح العقیدہ سنی عالم کتنے فارغ کئے ہیں؟ صرف چند معروف علماء کے نام لکھیں؟

(۴) آپ کی اولاد ذکور اور اناث میں سے کوئی آپ کے اصولوں کے مطابق جامع عالم دین فارغ ہوا ہے؟

(۵) ماشاء اللہ آپ مصروف مبلغ دین اور چین و چٹال القابات سے لقب ہیں، خدا و رسول سے ڈرتے ہوئے دیانت داری اور ایمان داری سے اس امر پر مطلع فرمائیں کہ آپ کے گھر پر جو حملے کا واقعہ بیان کیا گیا وہ صحیح ہے یا بقول آپ کے مخالفوں کے محض ڈراما تھا؟ اسی لئے ہائی کورٹ نے آپ کے خلاف فیصلے میں آپ کے خلاف اس قدر سخت ریمارکس دیئے جس سے نہ صرف آپ کی بلکہ دین کے نام پر سب کام کرنے والوں کی انتہائی ذلت ہوئی اور آئندہ نسلوں کے لئے وہ نہایت مضر ریکارڈ باقی رہے گا۔

(۶) کیا یہ صحیح ہے کہ آپ کے پاس اسلحہ کے اصلی اور صحیح لائسنس کم ہیں لیکن آپ انہی لائسنسوں سے بطریق خاص کام لے کر (جعلی لائسنسوں کے ذریعے) پشاور وغیرہ سے ناجائز اسلحہ لا کر اپنے پاس رکھتے ہیں؟ (واضح رہے کہ آپ کے خوابوں، سیاسی دعووں اور سیاسی خبروں، تقریروں، سیاسی و غیر سیاسی لکھ و نمشوں اور دوستیوں وغیرہ کے بارے میں فی الحال ہم کوئی استفسار نہیں کر رہے ہیں اور حصہ سوم کے یہ چند ذاتی سوال بھی بوجہ کر رہے ہیں)

(۷) مہربانی فرما کر جملہ سوالات کے جوابات تحقیقی عنایت فرمائیں، الزامی جوابات کو دفع الوقتی سمجھا جائے گا۔

(۸) اگر آپ نے سوالات مذکورہ کا جواب دو ہفتے تک نہ دیا تو جماعت اہل سنت آپ کو جوابات سے عاجز و قاصر سمجھے گی۔

(۹) اگر آپ اپنی کسی سیاسی مصلحت کے تحت جواب دینا پسند نہ فرمائیں تو اس صورت میں اتنی مہربانی فرمائیں کہ اتنا ہی لکھ دیں کہ میں بایں وجوہ جواب نہیں دے سکتا.....!

(۱۰) اگر آپ کے جوابات سے ہم مطمئن ہوئے تو انشاء اللہ جائز امور میں آپ کی حمایت کریں گے ورنہ جماعت کے مشترکہ اجلاس اور فیصلہ کے بعد آپ کی تحریکات سے متعلق

مناسب اقدام کریں گے تاکہ عوام اہل سنت آپ کی تحریکات سے بالکل کنارہ کش ہو جائیں۔
وصلی اللہ علیہ حبیبہ محمد وآلہ اجمعین -

- (۱) خادم الاسلام والمسلمین ابو الفضل غلام علی اشرفی اوکاڑوی غفرلہ
دارالعلوم اشرف المدارس، ملتان روڈ، اوکاڑا
- (۲) احمد یار غفرلہ۔ خطیب جامع مسجد، غلہ منڈی، اوکاڑا
- (۳) غلام یاسین۔ خطیب نوری، شاہی جامع مسجد، محلہ حمد پورہ، اوکاڑا
- (۴) فیض رسول۔ خطیب جامع مسجد دیدار مصطفیٰ، مدینہ کالونی، اوکاڑا
- (۵) محمد جمال گیر ثاقب۔ خطیب جامع مسجد طیبہ، رحمت اللہ ٹاؤن، اوکاڑا
- (۶) محمد اقبال چشتی عفی عنہ۔ خطیب مرکزی جامع مسجد غوثیہ، پکھری بازار، اوکاڑا
- (۷) سید محمد محمود الحق غفرلہ۔ خطیب مدینہ مسجد، چراغ سندھو کالونی، اوکاڑا
- (۸) غلام یاسین۔ خطیب مولے والا۔ اوکاڑا
- (۹) بشیر احمد مفتی۔ جامعہ حنفیہ اشرف المدارس، ملتان روڈ، اوکاڑہ

من جانب
ارکان جماعت اہل سنت اوکاڑا۔ دفتر جماعت اہل سنت،
مدینہ مسجد، چراغ سندھو کالونی، اوکاڑا (پاکستان)